

Mary Camilleri  
VS  
NNG Promotions

Illum 9 t'Awwissu, 2012

**It-Tribunal**

Wara li ha konjizzjoni tal-Avviż fl-ismijiet fuq premissi pprezentati fit-22 ta' Frar, 2011 fejn ir-rikorrenti talbet rifużjoni ta' sebgħin ewro (€70), rappreżentanti prezz ta' biljetti għall-kuncert ta' Joseph Calleja, li ma setgħetx tattendi meta kien gie pospost.

L-intimat ma pprezentax risposta bil-miktub għal din it-talba, u lanqas attenda għas-seduta.

Illi wara li sema' x-xhieda gumentata tar-rikorrenti li hija l-istess rikorrenti, u wara li ha konjizzjoni tal-fatti kif ukoll taċ-cirkostanzi kollha tal-każ;

**Ikkunsidra s-segweni:**

Ir-rikorrenti sottomettiet bil-miktub illi hija xtrat il-biljetti għall-prezz ta' sebgħin ewro (€70) għall-kuncert ta' Joseph Calleja u peress illi l-kuncert gie kkanċellat u pospost għall-gurnata ta' wara, r-rikorrenti ma kinitx ser tkun Malta u għalhekk tilfet il-biljetti u qed titlob il-flus lura.

**It-Tribunal jinnota illi:**


It-Tribunal, jinnota illi l-intimat, debitament notifikat kemm bl-Avviż tat-Talba kif ukoll bid-data u l-hin tas-smiegħ, u msejjah tliet darbiet, baqa' ma deherx għas-seduta u għalhekk ifisser li mhux qed joggezzjona għat-talba tar-rikorrenti.

Kif ukoll it-Tribunal jinnota li sal-hin tas-seduta l-intimat kien għadu ma bagħatx risposta bil-miktub.

It-Tribunal, wara li sema' lir-rikorrenti, jikkonsidra li l-verżjoni tagħha hija kredibli u aċċettabbli.

**Għal dawn il-motivi:**

It-Tribunal, qed jilqa' t-talba tar-rikorrenti, u jordna lis-soċjeta' intimata tħallas l-ammont ta' sebgħin ewro (€70), bl-ispejjeż kontra l-istess soċjeta' intimata.

  
Avv Martin Fenech  
Arbitru